

॥ ಬೀಗರ ಸ್ವಾಗತ ॥

ಬನ್ನಿರಿ ಬನ್ನಿರಿ । ಸ್ವಾಗತ ನಿಮಗೆ । ನಮ್ಮೀ ಗೃಹದೊಳಗೆ ।
ಬೀಯಗರೆ । ನಮ್ಮೀ ಗೃಹದೊಳಗೆ ॥ಪ॥

ಬಂದಿಹ ನಿಮಗೆಲ್ಲ । ಚಂದದ ಆಸನ ।
ತಂದು ಹಾಸಿರುವೆವು । ಬಂದು ಕುಳಿತುಕೊಳ್ಳಿ ॥೧॥

ಕನ್ನಡಿ ಕಲಶವು । ರನ್ನಗಂಬಳಿಯು ।
ಪನ್ನೀರುದುಕವು । ಇನ್ನು ಮೊದಲಾದವು ॥೨॥

ಉಟ್ಟುಕೊಳ್ಳುವುದಕ್ಕೆ । ಪಟ್ಟಿಯ ಸೀರೆಯು ।
ಹಚ್ಚಿರಿ ಇಲ್ಲಿದೆ । ಕಸ್ತೂರಿ ಕುಂಕುಮ ॥೩॥

ಅಕ್ಕ ತಂಗಿಯರಿಗೆ । ಸಕ್ಕರೆ ಪಾನಕ ।
ಇಕ್ಕಿರಿ ಹಾಲನು । ಚಿಕ್ಕ ಬಾಲಕರಿಗೆ ॥೪॥

ಹಾಸು ಮಂಚವು ಇದೆ । ಲೇಸು ವಿಶ್ರಾಮಕೆ ।
ಬೀಸಣಿಕೆಗಳೂ ಇವೆ । ನಿಮ್ಮ ತ್ರಾಸು ಕಳೆವುದಕೆ ॥೫॥

ಕಾಡಿಗೆ ಅರಿಸಿನ । ನೀಡಿಯೆ ನಿಮಗೆ ।
ಕೂಡಿಯೆ ಎಲೆ ಅಡಿಕೆ । ಮಾಡ್ವೆವು ಉಪಚಾರ ॥೬॥

ಬೇಸರ ಕಳೆವುದಕೆ । ರಾಶಿ ಪುಸ್ತಕವಿದೆ ।
ಆಮೋದ ಗೃಹವಾಸಿ । ಗಣಪನಿಗೊಂದಿಸಿ ॥೭॥